

సంపాదకీయం

ప్రభాత సమాచారం
తెలంగాణ తెలుగు దినపత్రిక

పాక్ పీక్స్ లో బలైంతా భారత్ కరచాలనం!

పహల్లాం ఉగ్రదాడి అనంతరం పాక్ ను గట్టిగా కొట్టే ప్రయత్నాల్లో నిమగ్నమై ఉన్నట్లు కనిపిస్తున్న భారత్.. ఇప్పటికే ప్రపంచ వ్యాప్తంగా ఉగ్రవాదాన్ని వ్యతిరేకించే పలు బలమైన దేశాల మద్దతు కూడగట్టింది. ఇందులో అమెరికాతో పాటు యూకే, ఇజ్రాయెల్, ఫ్రాన్స్, మొదలైన దేశాలున్నాయి. ఇదే సమయంలో పాక్ శత్రువులను భారత్ కలుపుకుపోతుంది. అవును... పహల్లాం ఊచకోతపై పాకిస్తాన్ కు వ్యతిరేకంగా చర్య తీసుకునేందుకు ముందుకు వస్తున్న ఆఫ్ఘనిస్తాన్ లోని తాలిబన్ నేతృత్వంలోని ప్రభుత్వాన్ని భారతదేశం తనవైపు తీసుకుంటోంది. ఖైబర్-పఖ్తుంఖ్వాలో లో తాలిబన్ సంబంధిత తిరుగుబాటును పాక్ ఎదుర్కొంటున్న వేళ.. కాబూల్ తో భారత్ చర్చలు జరిపింది. దీంతో... ఈ సమయంలో కాబూల్ తో దౌత్యం భారత్ యొక్క ఒక తెలివైన వ్యూహాత్మక చర్యగా పలువురు అభివర్ణిస్తున్నారు. ఈ సమయంలో భారత విదేశాంగ మంత్రిత్వ శాఖ నుంచి భారత ప్రత్యేక ప్రతినిధి ఎం ఆనంద్ ప్రకాష్.. కాబూల్ లో ఆఫ్ఘనిస్తాన్ విదేశాంగ మంత్రి మోల్వీ అమీర్ ఖాన్ ముత్తాకిని కలిశారు. తాజా పరిణామాలపై చర్చించారు! వాస్తవానికి భారత ప్రతినిధి బృందంతో సమావేశానికి ముందే.. తాలిబన్ నేతృత్వంలోని ఆఫ్ఘనిస్తాన్ ప్రభుత్వం పహల్లాం దాడిని తీవ్రంగా ఖండించింది. ఈ సందర్భంగా స్పందించిన తాలిబన్ ప్రతినిధి అబ్దుల్ ఖహర్ బాలీ?... పహల్లాం ప్రాంతంలో పర్యాటకులపై జరిగిన దాడిని ఇస్లామిక్ ఎమిరేట్స్ ఆఫ్ ఆఫ్ఘనిస్తాన్ విదేశాంగ శాఖ తీవ్రంగా ఖండిస్తోందని అన్నారు. ఇదే సమయంలో.. ఆ ఉగ్రదాడిలో మృతి చెందినవారి కుటుంబాలకు సంతాపం తెలియజేశారు. దీంతో... పాక్ - ఆఫ్ఘాన్ సంబంధాలు క్షీణిస్తున్నందున.. న్యూఢిల్లీ, కాబూల్ మధ్య పెరుగుతున్న సమన్వయాన్ని సూచిస్తుందని అంటున్నారు. కాగా.. గత కొంతకాలంగా తాలిబన్లతో పాకిస్తాన్ సంబంధాలు దెబ్బతిన్న సంగతి తెలిసిందే. ప్రధానంగా... ఆఫ్ఘన్ శరణార్థులను బహిష్కరించాలని ఇస్లామాబాద్ తీసుకున్న నిర్ణయం అనంతరం ఈ దూరం మరింత తీవ్రమైందని చెబుతారు. ఈ నేపథ్యంలోనే... పాక్ పక్కలో బలైంతలా మారిన ఆఫ్ఘన్ తో భారత్ కరచాలనం ప్రస్తుతం పరిస్థితుల్లో ఇస్లామాబాద్ కు బ్యాడ్ న్యూస్ అని చెబుతున్నారు.

సూచనలు బేఖాతర్.. చాలీతా బేజార్



హైదరాబాద్: కాచిగూడలో వ్యాపారి ఇంట్లో నేపాలీలు పనికి చేరారు. దంపతులకు మత్తుమందు ఇచ్చి రూ.3 కోట్ల సొత్తుతో పారిపోయారు. నెలక్రితం పనికి చేరిన వారి ఫోన్ నంబర్లు, గుర్తింపుకార్డులను యజమాని తీసుకోలేదు. పనివాళ్ల ఎంపికలో జాగ్రత్తలు పాటించబడలేదని పోలీసు ఉన్నతాధికారి తెలిపారు. రెండేళ్ల క్రితం సికింద్రాబాద్లోనూ చోరీ జరిగినప్పుడు పోలీసులు అప్రమత్తమయ్యారు. నేపాల్ పౌరులు, సంఘ నేతలతో సమావేశం నిర్వహించారు. సమృత్తానికి మారుపేరుగా కాపలాకాసే నేపాలీయులు దాన్ని పమ్ము చేయొద్దని సూచించారు. ఆ ప్రభావం కొంతకాలం ఉన్నా మళ్లీ పాత పద్ధతికే వచ్చారు. ఈ ఏడాదిలో ఇప్పటివరకు 25 కేసులు

సమోదయ్యాయి. ఏం చెప్పినా చేస్తారనే 2019లో హిమాయత్ నగర్లోని వ్యాపారి వద్ద ఒకరి తర్వాత ఒకరు 10 మంది నేపాలీలు పనికి చేరారు. యజమాని కుటుంబం తీర్థయాత్రలకు వెళ్లగానే 60 తులాల బంగారం, రూ.4-5 లక్షల నగదు చోరీ చేసి పరారయ్యారు. ఈ కేసులో పోలీసులు ఇద్దరిని అరెస్ట్ చేసినా సొత్తు స్వాధీనం చేసుకోలేకపోయారు. 2023లో సికింద్రాబాద్ సింధ్ కాలనీలో రూ.5 కోట్ల సొత్తును కొట్టేసి పారిపోయారు. పోలీసులు ముంబయిలో కొందరిని అరెస్ట్ చేశారు. ఇద్దరు తప్పించుకొని నేపాల్ పారిపోయారు. ముఠాలో ఒకరిద్దరు మహిళలు ఉంటారు. ఏం చెప్పినా చేస్తారని, తక్కువ వేతనం ఇస్తే 24 గంటలు అందుబాటులో ఉంటారని పనిలో కుదుర్చుకుంటున్నారని ఓ ఇన్స్పెక్టర్ తెలిపారు. అదను చూసి.. చోరీ చేసేందుకు వచ్చినవారు యజమానుల కదలికలను గమనిస్తుంటారు. ఏ పని చెప్పినా సకాలంలో చేసి సమృత్తాన్ని చూరగొంటారు. విలువైన వస్తువులు, నగదు కనిపించినా ముట్టరు. ఇంట్లో అభరణాలు, నగదు భద్రపరిచే ప్రదేశాలు.. కుటుంబ సభ్యులు ఏ ఏ సమయాల్లో ఎక్కడికి వెళ్తారనే విషయాలను తెలుసుకుంటారు. కుటుంబీకులతో కలిసి నాలుగైదు రోజులు బయటకు వెళ్లేందుకు సిద్ధమైనట్లు తెలియగానే పథకం అమలు చేసేందుకు ఒక్కచోటికి చేరతారు. సొమ్ము కాజేసి సెల్ ఫోన్లు సిన్కాప్ చేస్తారు. వాహనాలు, ప్రాంతాలు మారుతూ డబారీ వద్దకు చేరి సొమ్ము అప్పగించి మాయమవుతారు. మూడేళ్లలో నేపాలీలు చోరీ చేసిన కేసుల్లో సగం మాత్రమే పోలీసులు ఛేదించారు. ఎన్నిసార్లు హెచ్చరించినా, జాగ్రత్తలపై సూచనలు చేసినా కొందరు యజమానులు తేలికగా తీసుకుంటున్నారని ఓ పోలీసు ఉన్నతాధికారి తెలిపారు.

నేతగ్గకు అభయహస్తం అందేదెప్పుడో?



చౌటుప్పల్ : తెలంగాణలో ఏర్పాటైన ప్రజా ప్రభుత్వం 'చేనేత అభయహస్తం' పేరుతో సంక్షేమ పథకాలను ప్రకటించింది. గత ప్రభుత్వం అమలు చేసిన సంక్షేమ పథకాలను నిలిపివేసింది. వాటి స్థానంలో కొత్త పథకాలకు రూపకల్పన చేసింది. దీంతోపాటుగా నేత కార్మికుల రుణాలను మాఫీ చేయనున్నట్లు వెల్లడించింది. జిల్లాలో చేనేత వృత్తిపై వేల కుటుంబాలు ఆధారపడి జీవనం సాగిస్తున్నాయి. చేనేత, జోలిశాఖ అధికారులు నిర్వహించిన ఇంటింటి సర్వేలో యాదాద్రి భువనగిరి జిల్లాలో 10400, నల్గొండ, సూర్యాపేట జిల్లాలో 5000 మంది జియో ట్యాగ్ చేసిన మగ్గలపై నేత పని, అనుబంధ వృత్తి పని చేస్తున్నట్లు గుర్తించారు. 'తెలంగాణ నేతను పొదుపు' పేరుతో ప్రకటించిన పథకంలో మగ్గం నేసే కార్మికుడు, ఒక అనుబంధ కార్మికుడు తమ నెలవారీ వేతనంలో 8 శాతం డబ్బును ప్రతినెలా బ్యాంకులో రికరంగ్ డిపాజిట్ (ఆర్డీ-1) ఖాతా తెరిచి అందులో జమచేయాల్సి ఉంటుంది. ప్రభుత్వం దానికి రెట్టింపు (16శాతం) డబ్బును చేనేత, జోలిశాఖ అధికారి, చేనేత కార్మికుడి పేరిట తీసిన మరొక సంయుక్త ఖాతా (ఆర్డీ-2)లో జమచేస్తుంది. ఈ పథకం గత ప్రభుత్వంలో 36 నెలల కాలపరిమితితో అమలైంది. కాంగ్రెస్ అధికారంలోకి వచ్చాక గత సంవత్సరం ఆగస్టులో

ముగిసింది. కార్మికులకు వారు బ్యాంకు ఖాతాల్లో పొదుపు చేసుకున్న, ప్రభుత్వ వాటా డబ్బును కలిపి ఏకమొత్తంగా తిరిగి ఇచ్చేశారు. ఆ పథకాన్ని పునరుద్ధరించలేదు. కార్మికులు ప్రభుత్వాన్ని కోరడంతో చేనేత అభయహస్తంలో పొదుపు పథకాన్ని కొన్ని సవరణలతో చేస్తారు. 36 నెలల కాలపరిమితిని 24 నెలలకు కుదించారు. ఒక చేనేత కార్మికుడితోపాటు ఇద్దరు అనుబంధ కార్మికులకు బదులుగా ఒక్కరికే అవకాశం కల్పించారు. అనుబంధ కార్మికులకు గతంలో రూ.800 పొదుపు చేసుకునే అవకాశముండగా దాన్ని రూ.600లకు తగ్గించారు. దీనిపై చేనేత ప్రతినిధులు ప్రభుత్వానికి విన్నవించుకోవడంతో రూ.600లను గతంలో మాదిరిగా రూ.800లకు పెంచుతూ ఉత్తర్వులు విడుదల చేశారు. అనుబంధ కార్మికులు ఇద్దరికి అవకాశం ఇవ్వలేదు. ఎనిమిది నెలల అనంతరం పొదుపు పథకాన్ని ప్రారంభించడానికి ప్రభుత్వం అనుమతించింది. జియో ట్యాగ్ చేసిన మగ్గలపై వస్త్రాలు నేస్తున్న వారికి మాత్రమే చేనేత, జోలి శాఖ అధికారులు వారికి బ్యాంకుల్లో 24 నెలల పరిమితితో బ్యాంకుల్లో రికరంగ్ డిపాజిట్ ఖాతాలు ఆర్డీ-1, ఆర్డీ-2 తెరిపిస్తున్నారు. ఖాతాలు తెరిపిస్తున్నాం.. తెలంగాణ నేతన్న పొదుపు పథకం ఏప్రిల్ నుంచి అమలవుతుంది. యాదాద్రి జిల్లాలో మగ్గం నేసే, అనుబంధ వృత్తి పని చేసేవారు 10,400 మంది పథకంలో చేరడానికి అర్హులని గుర్తించాం. వారికి బ్యాంకుల్లో 24 నెలల కాలపరిమితితో రికరంగ్ డిపాజిట్ ఖాతాలు ఆర్డీ-1, ఆర్డీ-2 తెరిపిస్తున్నాం. మగ్గం నేసే కార్మికుడికి నెల రోజులకు వేతనం రూ.15వేలు వస్తుందని లెక్కగట్టి అందులో 8శాతం రూ.1200, అనుబంధ కార్మికుడు నెలకు రూ.800 చొప్పున బ్యాంకులో జమ చేసుకోవాల్సి ఉంటుంది. ప్రభుత్వం దానికి రెట్టింపు డబ్బు ఇస్తుంది. 24 నెలల తర్వాత ఈ రెండు ఖాతాల్లోని డబ్బును వారు పొందవచ్చు. శ్రీనివాస్, సహాయ సంచాలకుడు, చేనేత, జోలిశాఖ, భువనగిరి

కొరవడిన అనుబంధం



జగిత్యాల : విభిన్న పైర్లసాగుతో ప్రత్యేకత చాటుతున్న వ్యవసాయ అనుబంధ పరిశ్రమల ఏర్పాటులో వెనుకంజలోనే ఉంది. కనీసం ఈ ఆర్థిక సంవత్సరంలోనైనా టీఎస్ఎస్ఎస్ ద్వారా యూనిట్లు, పీఎంఈజీబీ యూనిట్లను, టీప్రెడ్ ద్వారా పెట్టుబడి రాయితీని అధికంగా మంజూరివ్వాలి ఉంది. ముత్తంపేట చత్తెర్ల కర్మాగారం తెరస్తే కనీసం 50 వేల ఎకరాల్లో చెరకు, మూతపడిన సోయాబీన్ నూనెతయారీ పరిశ్రమను తెరస్తే 30 వేల ఎకరాల్లో సోయాబీన్ ను సాగుచేసే అవకాశం ఉంది. జిల్లాలో యశ్వంతరావుపేట వద్ద ఆయిల్ పామ్ క్రష్టింగ్ యూనిట్లు, నెలకొల్పుతున్నారు. పారిశ్రామికప్రాంత స్థానిక ప్రాధికార హోదాతో పరిశ్రమలశాఖ, రాష్ట్ర పారిశ్రామిక మౌలిక సదుపాయాల సంస్థ ద్వారా పల్లెల్లో పారిశ్రామిక పార్కులను ఏర్పాటుచేయాలి. మెట్టచిట్టాపూర్ వద్ద 150 ఎకరాల్లో ఫుడ్ ప్రాసెసింగ్ ప్లాంట్ నెలకొల్పాలని వద్ద 75 ఎకరాల్లో మోగా ఫుడ్ పార్కును ఏర్పాటు చేయాల్సి ఉంది. పారిశ్రామిక అభివృద్ధి మండళ్ల కేటాయింపుల్లో భాగంగా జిల్లాకు మామిడి పరిశోధన కేంద్రాన్ని కేటాయించినా క్షేత్రస్థాయికి చేరాలి. జగిత్యాల మండలం లక్ష్మీపూర్లో రూ.7 కోట్లతో నిర్మిస్తున్న విత్తనశుద్ధి కర్మాగారాన్ని, హిలాస పరిశోధనస్థానంలోని పారిశ్రామిక యూనిట్ల శిక్షణ ఇంక్యూబేషన్ సెంటర్ ను అందుబాటులోకి తెస్తే రైతులకు మేలు కలుగుతుంది. జిల్లాలోని చాలా గ్రామాల రైతులు ఫార్మర్స్ ప్రొడ్యూసర్స్

ఆర్గనైజేషన్లుగా (ఎఫ్.పి.ఓ) ఏర్పడగా వీరికి పరిశ్రమల ఏర్పాటుకు అవకాశమివ్వాలి. బియ్యంమిల్లులు, మామిడి తాండ్ర, రసంతయారీ పరిశ్రమలు, పసుపు పాలిషింగ్, పొడి, రంగులు, ఔషధాల తయారీ, మక్కల ఉప ఉత్పత్తులైన కోళ్లదాణ, బిస్కెట్లు, గంజిపిడి పరిశ్రమల ఏర్పాటుకు అనువుగా ఉంటుంది. సంతకరవరీ, నూటివరీ, జొన్న, ఆవాలు, పత్తి, మొక్కజొన్న, నువ్వులు తదితర పంటల్లో విత్తనోత్పత్తి చేపడుతుండగా విత్తనశుద్ధి కర్మాగారాలను, విత్తనోత్పత్తి కంపెనీలను నెలకొల్పవచ్చు. నూనె మిల్లులు, పప్పు మిల్లులు, పత్తి జిన్నింగ్ మిల్లులు, మిరప ఉపఉత్పత్తుల తయారీ మిల్లులను ఏర్పాటు చేయవచ్చు. అరటి, బొప్పాయి, ఇతర పండ్లతోటలు, కూరగాయల సాగు అధికంగా ఉండగా అన్ని పంటల్లోనూ ఆహారశుద్ధి, ఎగుమతి పరిశ్రమలను ఏర్పాటు చేయాలి. జిల్లాలో ఆహార పంటలను 3.63 లక్షలు, ఉద్యాన పంటలను 81 వేల ఎకరాల్లో సాగుచేస్తున్నారు. టీఎస్ ఐహెచ్ ద్వారా ఇదివరకు రూ.865 కోట్లతో 1,255 పరిశ్రమలను ఏర్పాటు చేయగా 10 వేలమంది వరకు ఉపాధి పొందుతున్నారు. పరిశ్రమల సంఖ్య పెరిగితే మరింతమందికి ఉపాధి కలగనుంది. రైతుల ఉత్పత్తులకు స్థానికంగానే అధిక ధరలు దక్కుతాయి. నాబార్డు రుణాలకు తోడు రాష్ట్రప్రభుత్వం రాయితీలనిస్తే వ్యవసాయ అనుబంధంగా చేపలు, రొయ్యలు, కోళ్లపంపకం, మేకుల, గాఠెలు, తేనెటీగల పెంపకం, పాడిపరిశ్రమ, పట్టుగురుకుల పెంపకం తదితరాలను కూడా చేపట్టినప్పుడు సాగు ఆర్థిక ఆసరాగా ఉంటుంది.

సహజ సాగుకు సమాయత్తం

కొత్తగూడెం: ప్రకృతి వ్యవసాయానికి కేంద్ర ప్రభుత్వం వచ్చడంతో ఊహించి. సహజ పద్ధతుల్లో విభిన్న పంటలు పండించేలా రైతులను ప్రోత్సహించేందుకు నేషనల్ మిషన్ అండ్ నేచురల్ ఫార్మింగ్ పథకానికి శ్రీకారం చుట్టింది. మూసపద్ధతిలో సాగుకు స్వస్తిపలికి తక్కువ పెట్టుబడితో ఎక్కువ లాభాలను ఆర్జించే పంటలకు ప్రాధాన్యం ఇవ్వనుంది. ఇందుకోసం ఖమ్మం జిల్లాలో 15, భద్రాద్రి జిల్లాలో 22 క్షన్లలో 33 గ్రామాలను ఎంపిక చేసింది. త్వరలోనే శిక్షణ కార్యక్రమాలు ప్రారంభిస్తామని అధికారులు చెబుతున్నారు. జాతీయ సహజ వ్యవసాయ మిషన్ విశేషాలు.. సురక్షితమైన పోషకాహారాన్ని అందుబాటులోకి తీసుకురావాలనే ఉద్దేశంతో సహజ సాగు పద్ధతులను ప్రోత్సహిస్తుంది. 2025-26లో ఈ పథకం కోసం వెచ్చించే రూ.2,481కోట్ల మూలధనంలో కేంద్ర ప్రభుత్వం రూ.1,584కోట్లు, రాష్ట్ర ప్రభుత్వాలు రూ.897కోట్లు ఖర్చు చేయనున్నాయి. ఇప్పటికే సాగులో సేంద్రియ పద్ధతులు పాటిస్తున్న రైతులు, ప్రాథమిక వ్యవసాయ పరపతి సంఘాలు (పీఏసీఎస్లు), వ్యవసాయదారుల ఉత్పత్తి సంఘాలు (ఎఫ్పీఓలు), స్వయం సహాయక సంఘాలు (ఎస్ హెచ్జీలు) వంటి వాటికి ఈ పథకంలో ప్రాధాన్యమిస్తారు. సేంద్రియ వ్యవసాయానికి అవసరమయ్యే సహజ ఉత్పత్తుల రైతులకు సులభంగా అందుబాటులో ఉంచేందుకు అవసరాన్ని బట్టి జీవాధార వనరుల కేంద్రాలు ఏర్పాటు చేస్తారు. కృషి విజ్ఞాన కేంద్రాలు, వ్యవసాయ విశ్వవిద్యాలయాలు, రైతుల హిలాల్లో 2వేల వరకు సమూహ



సహజ వ్యవసాయ క్షేత్రాలను నెలకొల్పాలి. ఆసక్తి గల రైతులకు నిపుణులైన శిక్షకులు (మాస్టర్ ట్రైనర్లు) సహజ వ్యవసాయ పద్ధతులు, జీవ ఎరువుల తయారీ వంటి వాటిలో శిక్షణనిస్తారు. జిల్లాల్లో ఎంపిక చేసిన వ్యవసాయ క్షన్లలో ఈ పథకంపై అవగాహన కల్పించేందుకు, స్థానిక రైతుల మధ్య సహకారం పెంచేందుకు 'కృషి సఖులు, సాగు సహాయకుల (సీఆర్ఎస్)ను ఉపయోగించుకోనున్నారు. చేకూరే ప్రయోజనాలు.. సేంద్రియ ఎరువులు, జీవసంబంధ పద్ధతుల వాడకం వల్ల నేలలో సూక్ష్మజీవుల సంఖ్య పెరిగి, భూసారం మెరుగుపడుతుంది. రసాయన ఎరువులు, పురుగుమందుల వాడకం తగ్గటం వల్ల వాతావరణంలో కాల్షిన్ ఉద్గారాలు తగ్గుతాయి. సేంద్రియ ఉత్పత్తులకు మార్కెట్లో ఎక్కువ డిమాండ్, ధర ఉండటం వల్ల రైతులకు ఆదాయం పెరుగుతుంది. సేంద్రియ ఉత్పత్తులు మానవ ఆరోగ్యానికి సురక్షితమైనవి. పోషక విలువలను అధికంగా కలిగి ఉంటాయి. సహజ వ్యవసాయం పర్యావరణ అనుకూలమైన, స్థిరమైన వ్యవసాయ పద్ధతులపై ఆధారపడి ఉంటుంది. స్థానిక వనరుల వినియోగం ద్వారా గ్రామీణాభివృద్ధి సాధ్యమవుతుంది. శ్రీనివాస్, కేవీకే, శాస్త్రవేత్త, భద్రాద్రి

సాగర్ కళకళ.. గోదావరి వెలవెల

ఖమ్మం: గతేడాది కన్నా భిన్నంగా ఈసారి సాగర్ జలాశయం నీటితో కళకళలాడుతోంది. జలాశయాల్లో నీటి నిల్వలు ఆశాజనకంగా ఉండటంతో వేసవిలో తాగునీటి గండం నుంచి గట్టెక్కి అవకాశాలు కనిపిస్తున్నాయి. మరోవైపు భద్రాద్రి జిల్లాలోని గోదావరిలో నీటిమట్టం క్రమేణా తగ్గుతోంది. నీటిని పొదుపుగా వాడటంతో పాటు.. వేసవిలో తాగునీటి ఇబ్బందులు తలెత్తకుండా అధికారులు ప్రత్యేక కార్యాచరణ ప్రణాళిక రూపొందించాల్సి ఉంటుంది.

ధోకా లేనట్లే.. పాలేరు జలాశయం నీటి నిల్వ సామర్థ్యం 2.558 టీఎంసీలు. ప్రస్తుతం 1.975 టీఎంసీల నిల్వలు ఉన్నాయి. ఇక్కడి నుంచి సూర్యాపేట, మహబూబాబాద్, ఖమ్మం జిల్లాల్లోని 2,375 ఆవాసాల తాగునీటి అవసరాలకు 137 క్యూసెక్కుల జలాలు సరఫరా అవుతున్నాయి. ప్రస్తుత నిల్వలతో ఈ వేసవికాలం ముగిసే వరకు తాగునీటి సరఫరాకు ధోకాలేదని అధికారులు స్పష్టం చేస్తున్నారు. వైరా రిజర్వాయర్ నుంచి వైరా, మధిర, నత్తుపల్లి నియోజకవర్గాల్లోని పదకొండు మండలాల్లో 465 గ్రామాలకు రోజుకు పదికోట్ల లీటర్ల తాగునీరు సరఫరా అవుతుంది. వైరా రిజర్వాయర్ పూర్తిస్థాయి నీటిమట్టం 18.30 అడుగులు కాగా.. ప్రస్తుతం 14.90 అడుగుల వద్ద నీరు ఉంది. వేసవి అవసరాలకు ఇబ్బంది లేదని అధికారులు చెబుతున్నారు. కిన్నెరసాని ప్రాజెక్టు నుంచి పాల్వంచకు 0.2 టీఎంసీలు, కొత్తగూడెం పట్టణానికి 0.473 టీఎంసీల నీరందుతుంది. వీటితోపాటు

పారిశ్రామిక ప్రాంతాలైన కేటీపీఎస్, సవభారత్ కు జలాలు సరఫరా అవుతాయి. 'కిన్నెరసాని' పూర్తిస్థాయి నీటిమట్టం 407 అడుగులు కాగా.. ప్రస్తుతం 396.7 అడుగుల వద్ద నీరు ఉంది. ఈ నిల్వలు వేసవిలో తాగునీటి అవసరాలను తీర్చునున్నాయి.

గోదావరి పరీవాహకంలో ఇక్కడ.. గోదావరి పరీవాహకంలో కాస్త ఇబ్బందికర పరిస్థితులు నెలకొన్నాయి. ప్రస్తుతం భద్రాచలం వద్ద గోదావరి నీటిమట్టం రెండు అడుగులకే పరిమితమైంది. పర్రశాలలోని మిషన్ భగీరథ ఇన్ టేక్ వెల్ నుంచి చర్ల, దుమ్ముగూడెం మండలాలకు రోజుకు 50 లక్షల లీటర్లు, భద్రాచలం పట్టణానికి గోదావరి నుంచి నిత్యం 65 లక్షల లీటర్ల తాగునీటిని సరఫరా చేయూల్సి ఉంటుంది. ఎండల తీవ్రత పెరిగితే గోదావరి నీటిమట్టం మరింత తగ్గుతుంది. తాగునీటి అవసరాలను బట్టి ఎవరు ప్రాంతాల నుంచి గోదావరి జలాలును రప్పించేందుకు ప్రణాళిక రూపొందిస్తున్నామని అధికారులు చెబుతున్నారు.

హెచ్‌టీ కనెక్షన్లకు మొదలైన ఏఎంఆర్

హైదరాబాద్: నగరంలో అధిక కరెంట్ వినియోగించే హెచ్‌టీ విద్యుత్తు కనెక్షన్లకు ఆటోమేటిక్ మీటర్ రీడింగ్(ఏఎంఆర్) బిగింపు ప్రక్రియ ప్రారంభమైంది. సిటీ పరిధిలో పది సర్కిళ్లు ఉండగా.. రాజేంద్రనగర్, సైబర్‌సిటీ మినహా మిగతా 8 సర్కిళ్ల పరిధిలో పనులు మొదలెట్టారు. ఇప్పటివరకు డిస్కం పరిధిలో 847 హెచ్‌టీ కనెక్షన్లకు ఏఎంఆర్ బిగింపు పూర్తయింది.

దక్షిణ తెలంగాణ విద్యుత్తు పంపిణీ సంస్థ పరిధిలో 13,135 హెచ్‌టీ కనెక్షన్లు ఉన్నాయి. పరిశ్రమలు, మాల్స్, ఐటీ కార్యాలయాలు, ఇతర పెద్ద సంస్థలు వీటి పరిధిలోకి వస్తాయి. వీటి ద్వారా డిస్కంకు ఏటా రూ.20వేల కోట్ల వరకు ఆదాయం వస్తోంది. ఏమాత్రం చౌర్యం జరిగినా డిస్కంకు కోట్లలో నష్టం రానున్న సేవధ్యంలో అధికారులే వెళ్లి రీడింగ్ తీస్తున్నారు. దీన్ని ఆటోమేషన్ చేస్తున్నారు. మే నెలాఖరుకు 13,099 హెచ్‌టీ కనెక్షన్లకు ఏఎంఆర్ బిగింపులని నిర్ణయించారు.



మెట్రో, మేడ్చల్, రంగారెడ్డి జోన్ల పరిధిలోని సర్కిళ్లలో ఇప్పటికే ఈ పనులు మొదలయ్యాయి.

నేరుగా బిల్లింగ్.. ఇప్పటికే ఏఎంఆర్‌కు అనుసంధానించతగ్గ మీటర్లు ఉన్నాయి. కొత్తగా వాటికి మోడెమ్, సిమ్‌కార్డు, డేటా, పవర్ కనెక్షన్తో ఇన్‌స్టాల్‌షన్ చేస్తున్నారు. నెలాఖరున అర్ధరాత్రి 12 గంటలకు ఆ నెలలో ఎన్ని యూనిట్లు వినియోగించిందో నేరుగా సర్క్యర్లకు చేరుతుంది. అక్కడి నుంచే వినియోగదారులకు బిల్లింగ్ జారీ చేస్తారు. ఈ ప్రక్రియ విజయవంతమైతే, ఆకాశహర్యాల కనెక్షన్లకు సైతం బిగించే అవకాశం ఉందని అధికారులు చెబుతున్నారు.

ప్రయోజనాలివీ..:

ఇంజినీర్లను మీటర్ రీడింగ్ కోసం కాకుండా సరఫరా మెరుగుపర్చే పనుల్లో ఉపయోగించుకోవడానికి అవకాశం ఏర్పడుతుంది. వినియోగాన్ని ట్రాక్ చేయడం ద్వారా రియల్ టైమ్ డేటా అందుబాటులో ఉంటుంది.ఓవర్ లోడ్ రాకుండా ముందు జాగ్రత్త చర్యలు చేపట్టవచ్చు.

వెగేట్‌బాటుకు బిద్దు‘బాట’

సూర్యాపేట : రాష్ట్ర ప్రభుత్వం ఇటీవల ఇంటర్ ఫలితాలు వెల్లడించింది. ఎక్కువ మంది విద్యార్థులు రాష్ట్రస్థాయి ర్యాంకులు సాధించారు. అదే స్థాయిలో ఫెయిల్ అయిన వారూ ఉన్నారు. ప్రభుత్వ జూనియర్ కళాశాలల్లో అత్యధికులు అనుత్తీర్ణులయ్యారు. అందుకు కారణాలపై దృష్టిసారించి దిద్దుబాటుకు ప్రభుత్వం సిద్ధమవుతోంది. ఫెయిల్ అయిన విద్యార్థులను ఉత్తీర్ణులుగా తీర్చిదిద్దేందుకు ఇంటర్ విద్యాశాఖ ప్రత్యేక తరగతులకు శ్రీకారం చుట్టింది.

ఇంటర్ సస్టిమెంటరీకి సన్నద్ధం

సస్టిమెంటరీ ఫలితాల్లో అయినా పాస్ అయ్యేలా, ఎక్కువ మార్కులు



సాధించేలా చర్యలు చేపట్టింది. వేసవి సేవధ్యంలో జూమ్ తరగతులు, కళాశాలలో అధ్యాపకుల సమక్షంలో ప్రత్యేక తరగతులు నిర్వహిస్తారు. ఈ తరగతులు ప్రారంభమయ్యాయి. ఎండల సేవధ్యంలో ఉదయం వేళల్లోనే నిర్వహించేలా కార్యాచరణ రూపొందించారు.

సగం కన్నా తక్కువ ఉత్తీర్ణతజిల్లాలోని ఏడు ప్రభుత్వ జూనియర్ కళాశాలల్లో ప్రథమ సంవత్సరం 1063 మంది విద్యార్థుల్లో 383 మంది మాత్రమే ఉత్తీర్ణత సాధించారు. 683 మంది ఫెయిల్ కావడం గమనార్హం. ద్వితీయంలో 1299 మందికి 683 మంది ఉత్తీర్ణత సాధించగా.. 616 మంది ఫెయిల్ అయ్యారు. ప్రథమలో సగం కన్నా ఎక్కువ మంది పరీక్ష తప్పడం కావడం శోచనీయం.

అనుత్తీర్ణులకు ప్రత్యేక తరగతులు

ఇంటర్ విద్యాశాఖ అదేశాల మేరకు ఫెయిల్ అయిన విద్యార్థులపై ప్రత్యేక దృష్టి సారించాం. ప్రత్యేక తరగతులు ప్రారంభించాం. ఎక్కువ మంది విద్యార్థులు హాజరయ్యేలా అధ్యాపకులు నూచించాం. రాలేని వారికి జూమ్ ద్వారా నిర్వహించేలా ఏర్పాట్లు చేపట్టాం. సస్టిమెంటరీ పరీక్షల్లో అందరూ ఉత్తీర్ణత సాధించేలా ప్రత్యేక చర్యలు తీసుకుంటున్నాం. భానునాయక్, డీఐకావో, సూర్యాపేట

న్యూక్‌లో కొత్త కోర్సులు

జగిత్యాల : నూకపల్లి సమీపంలోని న్యూక్ కేంద్రంలో కొత్త కోర్సులు అందుబాటులోకి తెచ్చారు. కొత్త కోర్సులతో నిరుద్యోగ యువతకు మెరుగైన అవకాశాలు లభించనున్నట్లు న్యూక్ డైరెక్టర్ రమేష్ తెలిపారు. కొత్త కోర్సులలో డిజిటల్ సర్వేపై శిక్షణ ఇవ్వనున్నారు. భూముల కొలతలు, లేఅవుట్ల ఏర్పాట్లు, భూముల కొలతలకు సంబంధించి సాంకేతిక పరంగా తర్ఫీదు పొందవచ్చు. రానున్న రోజుల్లో భూముల కొలతలు మొత్తం డిజిటల్ రూపంలోనే జరగనున్నాయి. ఈ సేవధ్యంలో డిజిటల్ సర్వే కోర్సులపై నెల రోజుల పాటు శిక్షణ ఇవ్వనున్నారు. ఇందుకోసం రూ.8500 రుసుం నిర్దేశించారు. భోజనం, వసతి కాలంటే రోజు రూ.200 వచ్చున చెల్లించాల్సి ఉంటుంది. శిక్షణ పూర్తి కాగానే ధ్రువపత్రం అందజేస్తారు. దరఖాస్తు చేసేందుకు వచ్చే నెల 5 బివరి తేదీగా నిర్ణయించారు. ఇంటర్ లేదా సివిల్ టీజీ, డిప్లమా చేసిన వారు మాత్రమే దరఖాస్తు చేసుకోవాల్సి ఉంటుంది.

కార్యాలయంలో ఉన్నాటర్ పనికి అవసరమైన ఎంఎస్ఆఫ్‌సిపై 45 రోజుల శిక్షణ ఇవ్వనున్నారు. ఇందుకోసం రూ.3 వేలు చెల్లించాల్సి ఉంటుంది. అనుభవం ఉన్న భవన నిర్మాణ కార్మికులకు ఒక రోజు శిక్షణ ఇవ్వనున్నారు. శిక్షణ అనంతరం పరీక్ష నిర్వహించి ధ్రువ పత్రాలు అందజేస్తారు. ప్రభుత్వ గుర్తింపు పొందిన న్యూక్ కేంద్రం ద్వారా ధ్రువపత్రం ఉంటే గవ్వ దేశాల్లో పని చేసేందుకు ఎంతో ఉపయోగపడనుందని న్యూక్ డైరెక్టర్ తెలిపారు. ఇందుకోసం రూ.1200 చెల్లించాల్సి ఉంటుంది.సంప్రదించాల్సిన చరవాణి సంఖ్య : 99859 93168, 99630 50734

నడి వయసులానే పెద్దపేగు క్యాన్సర్ జాడలు!



హైదరాబాద్: ఈ రోజుల్లో 45, 50, 55 ఏళ్లు అంటే పెద్ద వయసు కాదు. కానీ మారుతున్న జీవనశైలి.. ఆహారపు అలవాట్ల కారణంగా కొందరు చిన్న వయసులోనే అనారోగ్యం పాలవుతున్నారు. ఒకప్పుడు 60-70 ఏళ్లలో కన్పించే పెద్దపేగు క్యాన్సర్ల జాడలు ప్రస్తుతం 40-50 ఏళ్లకే బయట పడుతున్నాయి. తాజాగా ఓ కార్పొరేట్ అసుపత్రి జరిపిన అధ్యయనంలో చాలా మందిలో పెద్దపేగుకు ముప్పు ఉన్నట్లు స్పష్టమైంది. దాదాపు రెండు వేల మంది రోగులకు పరీక్షలు చేయగా.. 28 శాతం మంది పురుషులు, 21 శాతం మంది మహిళల్లో పెద్దపేగులో బుడిపెలు, కణుతులు(పాలిప్స్) బయట పడ్డాయి. వీటిని నిర్దక్షుం చేస్తే.. దీర్ఘకాలంలో పెద్దపేగు, రెక్టమ్ క్యాన్సర్ కింద మారే ప్రమాదం ఉందని నిపుణులు చెబుతున్నారు.

ఎందుకిలా... గతంలో పోల్చితే ప్రజల ఆహారపు అలవాట్లు మారాయి. అల్ట్రా ప్రొసెస్డ్, అధిక కొవ్వులు, చక్కెర, ఉప్పు, కారం ఉన్న ఆహారాన్ని తరచూ తినడం అలవాటుగా మారతోంది. ఇంట్లో కంటే బయట ఆహారం వైపు మొగ్గుచూపుతున్నారు. వీటికితోడు ధూమపానం, గుట్టా, జర్నా, ఆల్కహాల్ వంటివి చాలామందిలో చిన్నప్పటి నుంచే అలవాటు అవుతున్నాయి. అధిక బరువు క్రమేపీ ఊబాకాయంగా మారతోంది.

చాలామంది శారీరక శ్రమకు దూరంగా ఉంటున్నారు. పర్యావరణ కాలుష్యంతో పాటు పంటల్లో వాడే పురుగు మందులు, రేడియేషన్ల ప్రభావం చాలా మందిపై ప్రభావం చూపుతోంది. హ్యూమన్ పాపిల్‌మా వైరస్, హెచ్‌పిఎల్, హెచ్‌బివీ వైరస్‌లు, ఇరిటబుల్ బొల్ డీసీజ్(ఐబీడి), కుటుంబంలో ఇది వరకే పేగు క్యాన్సర్ చరిత్ర ఉండటం...ఇవన్నీ కారణాలుగా కన్పిస్తున్నాయని నిపుణులు స్పష్టం చేస్తున్నారు.**పీచు పదార్థాలు ఎక్కువగా తీసుకోవాలి**

జీవనశైలితో పాటు ఆహారపు అలవాట్లు మార్చుకోవాలి. ఆకుకూరలు, కూరగాయలు, తాజా పండ్లు, చిరు ధాన్యాలు తదితర పీచు ఎక్కువగా ఉండే వాటిని ఆహారంలో భాగం చేసుకోవాలి. కడుపులో నొప్పి, విరేచనాలు, ఆ తర్వాత వెంటనే మలబద్ధకం వంటివి పక్షం రోజుల పాటు వేధించడం, ఆకలి బరువు తగ్గడం లక్షణాలు ఉంటే నిర్దక్షుం చేయకుండా వైద్యులను సంప్రదించాలి. 45 ఏళ్లు పైబడిన మహిళలు, పురుషులు తప్పనిసరిగా కొలెస్ట్రోల్ సోపీ పరీక్ష చేయించుకోవాలి. పెద్ద పేగులో బుడిపెలు, కణుతులు ఉంటే ఎండ్ స్కోపీతో 30 నిమిషాల్లో వాటిని తొలగించవచ్చు. డాక్టర్ గురు ఎన్ రెడ్డి, సీనియర్ జీర్ణకోశ వ్యాధి నిపుణులు

రుణ పాశం.. నమ్మితే మోసం



హైదరాబాద్: “పట్టి తక్కువ.. డాక్యుమెంట్లు అవసరం లేదు.. దరఖాస్తు చేసిన నిమిషాల వ్యవధిలో రుణం మంజూరు” అనే ప్రకటనలు డబ్బు అవసరమన్న వారిలో ఆకర్షిస్తున్నాయి. అత్యవసర పరిస్థితుల దృష్ట్యా రుణం వస్తే చాలు.. ఎలాగోలా తీర్చేయవచ్చని భావిస్తూ.. మోసాల బారిన పడుతున్నారు. ఇలాంటి వారే లక్ష్యంగా సైబర్ నేరగాళ్లు దర్జాగా దోచుకుంటున్నారు. రుణం ముసుగులో వ్యక్తిగత, ఆదాయ వివరాలు సేకరిస్తూ.. అడ్డగోలు ఛార్జీల పేరిట నామ్ము కొల్లగొడుతున్నారు.

ఆన్‌లైన్ అంతటా ఆవే..

వ్యక్తిగత రుణం అవసరమన్న కొందరు.. బ్యాంకులు, ఎన్‌బీఎఫ్‌సి (నాన్ బ్యాంకింగ్ ఫైనాన్సియల్ కంపెనీ)లను సంప్రదించే ముందు ఆన్‌లైన్‌లో వెతుకుతుంటారు. ఈ క్రమంలోనే గూగుల్ అల్లారిథమ్ ప్రకారం ఏదైనా అంతం గురించి వెతికినప్పుడు.. వాటికి సంబంధించిన ప్రకటనలే కనిపిస్తాయి. రుణం కోసం వెతికితే.. అందుకు సంబంధించి న ప్రకటనలు కుప్పలు తెప్పలు వస్తుంటాయి. నేరగాళ్లు నకిలీ ప్రకటనలు గుప్పిస్తున్నారు. ఇది తెలియక ప్రకటనల్లోని సంబర్ధ, వెబ్‌సైట్లను సంప్రదిస్తుంటారు. సిబిల్ స్కోరు తక్కువగా ఉందని, రుణం ప్రాసెస్‌లో పడిందని, విడుదలవ్వాలంటే ఛార్జీలు, జీఎస్‌టీ కట్టాలంటూ మోసగిస్తుంటారు. సంబంధించిన ప్రకటనలు, నకిలీ వెబ్‌సైట్లను పోలీసులు ఎప్పటికప్పుడు తొలగిస్తున్నా.. కొత్తకొత్త పేర్లతో పుట్టుకొస్తున్నాయి.

ఇటీవలి ఉదాహరణ

సికింద్రాబాద్‌కు చెందిన ప్రైవేటు ఉద్యోగి(59)కి వాట్సాప్ గ్రూపులో.. రూ.15 లక్షల రుణం ఇస్తామని ప్రకటన వచ్చింది. ఉద్యోగి ఫోన్ చేయగానే.. మాయమాటలు చెప్పి నమ్మించారు. డాక్యుమెంట్లన్నీ ఇచ్చిన తర్వాత సిబిల్ స్కోరు తక్కువగా ఉందని ఒకసారి, బ్యాంకు రుణం ప్రాసెస్, ఇతర ఛార్జీల పేరుతో రూ.15 లక్షలు వసూలు చేశారు. ఈ సొమ్ము రుణంతో పాటే తిరిగి బదిలీ చేస్తామని చెబుతూ కొట్టేశారు. చివరికి మోసమని గ్రహించి పోలీసులకు ఫిర్యాదు చేశాడు. ఈ జాగ్రత్తలతో తప్పించుకోండి

ఒక వేళ రుణం అవసరమంటే నేరుగా బ్యాంకులు, ఎన్‌బీఎఫ్‌సిల కార్యాలయాలకు వెళ్లి ఆరా తీయండి.

ఆన్‌లైన్, యాప్‌లో దరఖాస్తు చేసుకున్నాక వేర్వేరు ఛార్జీలు అడిగితే కచ్చితంగా మోసమని గుర్తించాలి.

రుణ దరఖాస్తు పేరిట లింకులు పంపిస్తే క్లిక్ చేయొద్దు.

రూ.10 లక్షల రుణం మంజూరైంది.. కావాలనుకుంటే క్లిక్ చేయాలని వచ్చే సందేశాలను నమ్మొద్దు.

ఒకవేళ నకిలీ రుణాల బారిన పడితే ఆలస్యం చేయకుండా 1930 టోల్‌ఫ్రీ నంబరుకు లేదా స్థానిక పోలీస్ స్టేషన్‌ను సంప్రదించాలి.

2024లో కమిషనరీట్ల వారిగా రుణ మోసాలిలా..

హైదరాబాద్: 75

సైబరాబాద్: 394

రాచకొండ: 143

అడుగంటే.. అందనెంటాంటి..!

నల్గొండ : గుండ్లపల్లి మండలంలో ఫిబ్రవరిలో 12.59 మీటర్ల లోతులో నీరుండగా, ప్రస్తుతం 14.18 మీటర్ల లోతుకెళ్లిపోయాయి. చింతపల్లి మండలంలో ఫిబ్రవరిలో 11.32 మీటర్ల లోతులో నీరుండగా ప్రస్తుతం 12.82 మీటర్ల లోతులోకి పడిపోయాయి. జిల్లాలో భూగర్భజలాలు వేగంగా పడిపోతున్నాయి. వర్షాకాలం తర్వాత నెమ్మదిగా తగ్గిన భూగర్భ జలం ప్రస్తుతం 8.13 మీటర్లకు తగ్గడం అందోళన కలిగిస్తోంది. యాసంగి సీజన్‌లో రైతులు 5 లక్షల ఎకరాలకు పైగా వరి సాగు చేశారు. దీంతో బోరుబావులు నిరంతరం భూగర్భజలాన్ని ఎత్తిపోస్తున్నాయి. ఆ ప్రభావంతో నీటి మట్టాలు క్రమంగా తగ్గిపోతున్నట్లు తెలుస్తోంది. మున్న్యండు మరింత లోతుకు వెళ్తే అవకాశం ఉందని అధికారులు పేర్కొంటున్నారు. స్థానిక వనరులపై ఆధారపడి గ్రామాల్లోనూ నీటి ఎద్దడి సమస్యలు తలెత్తే ప్రమాదం పొంచి ఉంది.

గతేడాది వర్షాలు సమృద్ధిగా కురిసినా నీరు ఇంకించేందుకు ప్రత్యేక చర్యలు చేపట్టకపోవడంతో ప్రస్తుతం ఎండలు భగ్గుమనడంతో జలాలు అడుగంటుతున్నాయి. కాన్పిచోట్ల బోరుబావుల నుంచి నీరు తక్కువగా వస్తుండగా.. మరికొన్ని చోట్ల పట్టిపోతున్నాయి. గ్రామాల్లోను సింగిల్ ఫేజ్ బోరుబావులు నుంచి నీరు తక్కువగా వస్తోంది. తాగునీటి ఇబ్బందులు ప్రారంభం కావడంతో అధికారులు ప్రత్యామ్నాయ ఏర్పాట్లు చేస్తున్నారు. భూగర్భ జలాలు ప్రమాద గంటను మోగిస్తున్న వేళ అధికార యంత్రాంగం ప్రత్యేక చర్యలు తీసుకోవాల్సిన అవసరం ఉంది. నీటి వృథాను అరికట్టడంతో పాటు నీరు భూమిలోకి ఇంకేలా కార్యాచరణ నిర్ధం చేయాలి. జిల్లా వ్యాప్తంగా ఉపాధి హామీ పథకంలో భాగంగా ఇంకుడు గుంతలు నిర్మిస్తే ఉపయోగం ఉంటుందని వలుపురు ఆభిప్రాయపడుతున్నారు.



12 మీటర్ల పైగా లోతులోకి భూగర్భ జలం పడిపోయిన మండలాలు దామరచర్ల, చింతపల్లి, నాంపల్లి

10 మీటర్ల పైగా లోతులోకి నీరుఉన్న మండలాలు మద్రిగూడ, చందూరు, చిట్టలగూరు, మునుగోడు, కేతేపల్లి

ఇంకుడుగుంతలు నిర్మించుకోవాలి

భూగర్భనీటి వనరులు పడిపోకుండా.. ఇంకుడు గుంతలు నిర్మించుకోవాలి. నీటిని పొదుపుగా వాడుకోవాలి. నివాస గృహాలు, వ్యవసాయ క్షేత్రాల్లో బోరు బావులు ఏర్పాటు చేసుకోవాలనుకునే వారు వాల్టా ప్రకారం తహసీల్దారు కార్యాలయంలో దరఖాస్తు సమర్పించాలి. బోరుబండిని జిల్లా భూగర్భజల శాఖలో రిజిస్ట్రేషన్ చేసుకోవాలి. రేవతి డిడి భూగర్భజలశాఖ నల్గొండ

కొత్త కార్డులు వచ్చేస్తున్నాయ్..!

మిర్యాలగూడ : పేదలు ఎన్నో ఏళ్లుగా ఎదురుచూస్తున్న కొత్త రేషన్‌కార్డులు వచ్చేస్తున్నాయి. మీసేవా కేంద్రాల్లో కొత్త కార్డులు, కార్డుల్లో పేర్లు చేర్చుకునేందుకు చేసుకున్న దరఖాస్తులపై విచారణ చేపట్టిన సంబంధిత అధికారులు అర్హులైన వారికి కార్డులు మంజూరుతో పాటు పాత కార్డుల్లో పేర్లు సైతం చేరుస్తున్నారు. ఉమ్మడి జిల్లా వ్యాప్తంగా ఆదివారం నాటికి 9,782 కొత్త కార్డులు మంజూరు కాగా.. 1,15,534 మంది పేర్లను కార్డుల్లో చేర్చారు. అదనంగా పెరిగిన కార్డులు, యూనిట్లకు అనుగుణంగా మే నెలలో బియ్యం కోటాను ఏప్రిల్ నెలకంటే 679.313 మెట్రిక్ టన్నులు అధికంగా కేటాయించారు.

జిల్లాలో అత్యధికం..

ఏప్రిల్ నెలలో బియ్యం సరఫరా చేసిన కార్డులతో పోలిస్తే ఆదివారం నాటికి అత్యధికంగా జిల్లాలో 8,740 కొత్త కార్డులు, 61,247

RDS National Card Search									
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్
సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్	సెక్షన్

యూనిట్లు కొత్తగా చేర్చారు. వీటితో మే నెల కోటాలో జిల్లాలో అదనంగా 362.218 మెట్రిక్ టన్నుల బియ్యం పెంచారు.

ఆ దరఖాస్తులపై విచారణ

ప్రస్తుతం మీసేవా కేంద్రాల్లో వచ్చిన దరఖాస్తులపై మాత్రమే విచారణ చేపట్టిన అధికారులు అర్హులైన వారికి కార్డులు మంజూరు చేస్తున్నారు. ప్రజా పాలన, గ్రామ, వార్డు సభల్లో వచ్చిన దరఖాస్తులపై ప్రస్తుతానికి ఎలాంటి చర్యలు తీసుకోవట్లేదు. ఉమ్మడి జిల్లా వ్యాప్తంగా రేషన్‌కార్డులు, కార్డుల్లో పేర్ల చేర్చునుకు రెండు లక్షల పైగానే దరఖాస్తులు వచ్చినట్లు సమాచారం. ప్రతి మండలానికి ఒక యాప్ ఇచ్చి..క్షేత్ర స్థాయిలో దరఖాస్తులు పరిశీలించి.. వారు అర్హులా కాదా అనేది అక్కడే నిర్ధారించి యాప్‌లో నమోదు చేస్తారు. దీని కోసం ప్రత్యేక బృందాలను ఏర్పాటు చేయగా వలు మండలాల్లో ఇప్పటికే క్షేత్రస్థాయి విచారణ కొనసాగుతోంది. కొత్త కార్డుల మంజూరు, పేర్లు చేర్పుతో పేదలు సంతోషం వ్యక్తం చేస్తున్నారు.

చిన్నారులకు పచ్చకామెర్లు..

పెద్దలకు పరేషాన్

కరీంనగర్ : జిల్లాలో చిన్నపిల్లలు పచ్చకామెర్ల బారిన పడుతున్నారు. గతంలో డెంగ్, మలేరియా, టైఫాయిడ్, చికున్‌గన్యా ఇలా వివిధ వ్యాధులు ఇబ్బంది పెట్టేవి. ఈ విదాది పచ్చకామెర్ల పిల్లలను వణికిస్తున్నాయి. లక్షణాలుంటే తల్లిదండ్రులు అశ్రద్ధ చేయవద్దని వెంటనే సమీపంలోని వైద్యులను సంప్రదించాలన్నారు. వారు రక్షపరీక్షలు చేసి మందులు ఇస్తారు. ఇలా మొదటి దశలోనే కట్టడి చేసే అవకాశం ఉందని వైద్యులు చెబుతున్నారు.

రెండు నెలల్లో 50 మందికిపైగా చికిత్స

ఆలస్యంగా స్పందిస్తే కళ్లు పచ్చగా మారడం, తినకపోవడం, తింటే వాంతులు ఇలా అనేక రకాల ఇబ్బందులు పడాల్సి వస్తుంది. కరీంనగర్ ప్రభుత్వ జనరల్ ఆసుపత్రిలోని చిన్నపిల్లల వార్డులో ఈ రెండు నెలల్లో 50కిపైగా కేసులు నమోదయ్యాయి. ప్రభుత్వ ఆసుపత్రిలో అడ్మిట్



అయిన పిల్లలందరూ ఆరోగ్యంగా ఇంటికి వెళ్లిపోయినట్లు చెబుతున్నారు. పచ్చకామెర్ల రావడానికి ప్రధాన కారణం నీళ్లు కలుషితం కావడంతోపాటు బయటి ఆహారం తినడం. బయట నూనె పదార్థాలు ముఖ్యంగా పానీపూరి తినడంతో తొందరగా వ్యాపిస్తున్నట్లు వైద్యులు చెబుతున్నారు. ఇవి వచ్చిన పిల్లలకు కుడి వైపు కడుపు నొప్పుతోపాటు వాంతుల వుతాయి. మూత్రం పచ్చగా వస్తుంది. కళ్లు పచ్చగా మారుతాయి. ఈ వ్యాధి వచ్చిన వారికి మంచినీళ్లు వేడిచేసి చల్లార్చిన తర్వాత తాగించాలి. పండ్ల రసాలు ఎక్కువగా తాగించాలి. పచ్చకామెర్లు వచ్చిన తర్వాత పూర్తి స్థాయిలో తగ్గడానికి 15 రోజులు నుంచి 20 రోజులు సమయం పడుతుంది.చెల్లె మందులు వాడొద్దు- డేవి వరప్రసాద్, చిన్నపిల్లల వైద్య నిపుణులు

ప్రభుత్వ ఆసుపత్రిలో పూర్తి చికిత్స ఉంది. ఎల్లి పరిస్థితుల్లో చెల్లె మందులు వాడకూడదు. కాలేయంపై విపరీత ప్రభావం పడే అవకాశముంది. నీళ్లు, బయటి ఆహారంతో పచ్చకామెర్లు వస్తాయి. ఈ వ్యాధి తగ్గడానికి 20 రోజుల వరకు సమయం పడుతుంది. తగ్గిన తర్వాత నూనె పదార్థాలు ఎక్కువగా వాడకూడదు.

అతివలకు ఆర్థిక బాసట


పెద్దపల్లి : స్వయం సహాయక సంఘాల మహిళల ఆర్థిక సాధికారత లక్ష్యంగా ప్రభుత్వం ప్రోత్సహిస్తోంది. పొదుపు కొలమాసంగా బ్యాంకు లింకేజీ రుణాలను పంపిణీ చేస్తోంది. చిరు వ్యాపారాలు, కుటీర పరిశ్రమలు నెలకొల్పుతూ కుటుంబాలను చక్కదిద్దుకుంటున్నారు. 2025-26 ఆర్థిక సంవత్సరానికి సంబంధించి ప్రభుత్వం రుణ లక్ష్యాలు ఖరారు చేసింది. జిల్లాలో 9,305 సంఘాలకు రూ.481.26 కోట్లు కేటాయించారు. వీటిని మండలాల వారీగా సంఘాల్లోని సభ్యులకు పంపిణీ చేసేందుకు జిల్లా యంత్రాంగం సిద్దమైంది. గతేడాది రుణ లక్ష్యాలు శత శాతం సాధించగా ఇప్పుడు సమష్టిగా ప్రగతి చేరుకునేందుకు ప్రణాళిక రూపొందించారు. 9,305 సంఘాలు.. రూ.481.26 కోట్లు

జిల్లాలో 9,305 స్వతంత్ర సంఘాల్లో సుమారు 90 వేల మంది సభ్యులు కొనసాగుతున్నారు. పొదుపు కొలమాసంగా ప్రతి సంఘానికి రూ.3 లక్షల నుంచి రూ.20 లక్షల వరకు రుణాలు పంపిణీ చేస్తున్నారు. స్వశక్తి సంఘాల్లోని మహిళలు కిరాణి, కంగన్‌హోల్, వస్త్ర దుకాణాలు, పిండి గిడ్డీ, బేకరీ, విస్తరాకుల తయారీ, వస్త్ర, జనపనార, పుట్ట గొడుగులు తయారీ, వ్యవసాయం, పిల్లల చదువులు, కుటీర పరిశ్రమలు ఏర్పాటు చేస్తున్నారు. రుణ లక్ష్యాలు చేరుకునేందుకు అధికారులు సిద్ధమవుతున్నారు. ఈ విదాది రుణ లక్ష్యాలు తీర్చుకునేందుకు అధికారులు నిర్ణయవుతున్నారు. గ్రామ స్థాయిలోని సీపీ మొదలుకొని సీసీలు, ఏపీపీఎం, డిపీఎలు భాగస్వాములు కానున్నారు. రుణ ప్రగతి లేని మండలాల్లో తరచూ సమావేశాలు నిర్వహించనున్నారు.



కులగణన.. తెలంగాణ మోడల్ తీసుకోండి

హైదరాబాద్: జన గణనలో కులగణన చేయాలని కేంద్ర ప్రభుత్వం నిర్ణయించడం అభినందనీయమని తెలంగాణ సీఎం రేవంత్ రెడ్డి అన్నారు. కులగణన కోరుతూ కాంగ్రెస్ అగ్రనేత రాహుల్ గాంధీ వేల కిలోమీటర్లు పాదయాత్ర చేశారని గుర్తుచేశారు. ఈ విషయంలో మొదటిగా ఆయనకు అభినందనలు చెప్పాలన్నారు. జూబ్లీహిల్స్ లోని తన నివాసంలో ఏర్పాటు చేసిన మీడియా సమావేశంలో రేవంత్ రెడ్డి మాట్లాడారు. “కులగణనపై నిర్ణయం తీసుకున్న కేంద్ర ప్రభుత్వానికి ధన్యవాదాలు. ఈ విషయంలో దేశానికి మార్గదర్శకంగా నిలిచాం. దేశంలో అనేక పార్టీలు కులగణన కోరుతున్నాయి. దీనిపై దిల్లీలోని జంతర్ మంతర్ వద్ద ధర్నా చేపట్టాం. కులగణన విషయంలో కేంద్రమంత్రిల కమిటీ ఏర్పాటు చేయాలి. అందులో కేంద్రమంత్రిలు, సీనియర్ అధికారులను నియమించాలి. తెలంగాణలో బీసీలుగా ఉన్న టోయలు.. కర్ణాటకలో మరో వర్గంలో ఉన్నారు. రాష్ట్రంలో 8వేల పేజీల్లో 57 ప్రశ్నల ద్వారా మేం వివరాలు సేకరించాం. కులగణన విషయంలో తెలంగాణ అనుభవం కేంద్రానికి ఉపయోగపడుతుంది. ఎన్యూఝేటర్ నుంచి సీఎన్ పరకు పలుమార్లు సమీక్ష నిర్వహించాం. అనేక సలహాలు, సూచనలు వచ్చాయి. టోల్డ్ నంబర్ ఇష్టదంతో పాటు ఆన్లైన్ లో సమాధుకు అవకాశం కల్పించాం. రాజకీయ పార్టీల ప్రమేయం లేకుండా కులగణన చేపట్టాం. తెలంగాణ మోడల్ తీసుకోవాలని కేంద్రానికి విజ్ఞప్తి చేస్తున్నాం. అన్ని రాష్ట్రాలకు నిపుణుల కమిటీని పంపాలి. ప్రతి రాష్ట్రంతో మాట్లాడి ఆయా ప్రభుత్వాల సూచనలు తీసుకోవాలి. ఈ విషయంలో కేంద్రం, రాష్ట్రాలు కలిసి పనిచేయాలి. స్పష్టమైన మార్గదర్శకాలు రూపొందించాలి. కులగణన పూర్తయ్యాక ఏం చేస్తారో స్పష్టంగా చెప్పాలి” అని కేంద్ర ప్రభుత్వానికి రేవంత్ సూచించారు.



హైదరాబాద్: మాజీ సీఎం కేసీఆర్ రూ. 8.15 లక్షల కోట్ల అప్పు చేసి వదలి దిగి వెళ్లిపోయారని సీఎం రేవంత్ రెడ్డి విమర్శించారు. ఆ డబ్బులన్ని ఎక్కువగా పోయాయో అనవాళ్లు తెలియడం లేదన్నారు. కేసీఆర్ చేసిన అప్పుల వడ్డీలు చెల్లించేందుకు రూ.1.58 లక్షల కోట్లు అప్పు చేయాలి వచ్చిందన్నారు. రవీంద్రభారతిలో నిర్వహించిన మే డే వేడుకల్లో సీఎం రేవంత్ రెడ్డి పాల్గొన్నారు. ఈ సందర్భంగా ఆయన మాట్లాడుతూ.. “ కేసీఆర్ రూ. లక్ష కోట్లకు పైగా ఖర్చు చేసి కాశీశ్రవర నిర్మిస్తే.. అది మూడేళ్లకే కూలిపోయింది. కాంగ్రెస్ అధికారంలోకి వచ్చిన తర్వాత రూ.1000 గ్యాస్ సిలిండర్ ను రూ.500కి ఇస్తున్నారు. తొలి ఏడాదిలోనే 60 వేల ప్రభుత్వ ఉద్యోగాలు భర్తీ చేశాం. సూతన రాష్ట్రంగా ఏర్పాటైన నాటికి మిగులు రాష్ట్రంగా ఉన్న తెలంగాణ రూ.8.15 లక్షల కోట్ల అప్పుల్లోకి ఎందుకు పోయింది? రాష్ట్రం అప్పులపాలయితే.. కేసీఆర్ కుటుంబానికి పత్రికలు, చానెళ్లు, ఫామిహౌస్ లు ఎలా వచ్చాయి? కనీసం ధర్నా చౌక్ లో నిరసన తెలిపే హక్కు లేకుండా దాన్ని మూసివేశారు. ప్రస్తుతం పరిశ్రమల అవసరాలకు తగినట్లుగా మన కోర్కెలు లేవు. వస్తున్న మార్కులకు అనుగుణంగా విద్యార్థుల్లో నైపుణ్యాలు పెంచాలని నిర్ణయించాం. విద్యార్థుల్లో నైపుణ్యాలు పెంచేందుకే స్కీల్ యూనివర్సిటీ ఏర్పాటు చేశాం. ప్రభుత్వానికి ప్రతినెలా రూ.18 వేల కోట్ల ఆదాయం వస్తోంది. గత ప్రభుత్వం చేసిన అప్పులపై కిస్సీలకు రూ.6 వేల కోట్లు పోతోంది. ప్రతి నెలా ఉద్యోగుల జీతభత్యాలకే రూ.6 వేల కోట్లు పోతోంది. ప్రతి నెలా రూ.22 కోట్లు వేల కోట్లు వస్తే తప్ప.. ప్రభుత్వ కనీస అవసరాలు తీరవు. సర్పంచ్ లకు బకాయిలు గత ప్రభుత్వం పెట్టి పోయిందే. ఎక్కడ దొరికితే అక్కడ అడ్డగోలుగా అప్పులు తెచ్చారు. ఆర్థికంగా ఇంత క్లిష్ట పరిస్థితుల్లో ఉంటే.. కొత్త డిమాండ్ చేస్తే ఎలా? ఏమైనా సమస్యలుంటే కూర్చొని పరిష్కరించుకుందాం. ఉట్టి తెగిపదాలని మాజీ సీఎం రోజూ శాపనారాలు పెడుతున్నారు. పిల్లి శాపనారాలకు ఉట్టి తెగిపదదని మాజీ సీఎం గుర్తుంచుకోవాలి. కపట నాటక సూత్రధారి మట్టి బయటకు వచ్చాడు.. నమ్మి మోసపోవద్దు” అని సీఎం చెప్పారు.

తెలంగాణలో కులగణన తూతూమంత్రమే: కిషన్ రెడ్డి

దిల్లీ: బీసీలకు న్యాయం చేయడానికి భాజపా ప్రభుత్వం కృషి చేస్తోందని కేంద్ర మంత్రి కిషన్ రెడ్డి తెలిపారు. స్వతంత్ర భారతదేశంలో ఇప్పటి వరకు కులగణన జరగలేదని, దేశాన్ని రక్షణల పాటు పాలించిన కాంగ్రెస్ పార్టీ ఆ ఊసే ఎత్తలేదని అన్నారు. దిల్లీలో నిర్వహించిన విలేకరుల సమావేశంలో కిషన్ రెడ్డి మాట్లాడుతూ.. మండల్ కమిషన్ నివేదికను కూడా కాంగ్రెస్ ప్రభుత్వం పక్కకు పెట్టిందన్నారు. హస్తం పార్టీ బీసీలను పక్కకుపెట్టి ముస్లింలకు ప్రాధాన్యత ఇస్తోందని దుయ్యబట్టారు. “2011 జనగణనలో కులగణన చేర్చాలని సుప్రీమ్ కోర్టు ఆనాటి ప్రధానికి లేఖ రాశారు. దేశంలో కులగణన జరిగితే బీసీలకు సామాజిక, ఆర్థిక ప్రయోజనాలు కలుగుతాయి. ఏ సామాజిక వర్గం వెనకబడి ఉందో గుర్తించవచ్చు. వెనకబడిన వర్గాల వారికి ప్రత్యేక పథకాలు రూపొందించేందుకు ఉపయోగపడుతుంది. కులగణన నిర్ణయం తమ విజయంగా కాంగ్రెస్ పార్టీ గొప్పలు చెప్పుకోతోంది. అలాంటప్పుడు కాంగ్రెస్ గత 60 ఏళ్లలో ఎందుకు చేయలేదు. ఇది రాహుల్ గాంధీ, రేవంత్ రెడ్డికి భయపడి తీసుకున్న



నిర్ణయం కాదు. సామాజిక న్యాయానికి భాజపా కట్టుబడి ఉన్నందున కులగణన నిర్ణయం తీసుకున్నాం. కాంగ్రెస్ లా.. ముస్లింలను బీసీల జనాభాలో చేర్చి మోసం చేయడం. తెలంగాణ, కర్ణాటకలో కులగణనను కాంగ్రెస్ తూతూమంత్రంగా చేసింది. కాంగ్రెస్ ప్రభుత్వం చేసింది నిజమైన కులగణన కాదు” అని కిషన్ రెడ్డి ఆరోపించారు.

తెలుగులో జవాబులు.. మార్కుల కేటాయింపుపై స్పష్టత ఇవ్వండి: హైకోర్టు



హైదరాబాద్: టీజీపీఎస్సీ నిర్వహించిన గ్రూప్-1 మెయిన్ పరీక్షల్లో అవకతవకలు చోటు చేసుకున్నాయంటూ పలువురు అభ్యర్థులు దాఖలుచేసిన పిటిషన్లపై గురువారం హైకోర్టు మరోసారి విచారణ చేపట్టింది. మెయిన్ మూల్యాంకనంలో అక్రమాలు చోటు చేసుకున్నాయంటూ పిటిషన్లపై తరఫు న్యాయవాది వాదించారు. పరీక్షా కేంద్రాల కేటాయింపులోనూ నిబంధనలు పాటించలేదని కోర్టు దృష్టికి

చిరయ్యా.. స్పగ్లింగ్ ఇలా కూడా చేస్తారా..

హైదరాబాద్, మే 1: శంషాబాద్ అంతర్జాతీయ విమానాశ్రయంలో భారీగా పట్టుబడటం తీవ్ర కలకలం రేపుతోంది. ఎయిర్పోర్టులో దాదాపు 3.5కిలోల బంగారాన్ని డీఆర్ఓ అధికారులు సీజ్ చేశారు. ఈ బంగారాన్ని అక్రమంగా తరలిస్తున్నట్లు గుర్తించారు. దుబాయ్ నుంచి హైదరాబాద్ వచ్చిన ఓ ప్రయాణికుడి వద్ద నుంచి 3.5 కిలోల బంగారం సాధ్యమైంది. నిందితుడు 30 బంగారం బిస్కట్లను మూడు జేబుల్లో అమర్చుకొని వస్తుండగా అధికారులు గుర్తించారు. బంగారం అక్రమ రవాణా చేస్తున్న వ్యక్తిని అదుపులోకి తీసుకుని విచారిస్తున్నారు. మన్యూ నుంచి వచ్చిన విమానంలో అనుమానస్పదంగా ఉన్న వ్యక్తిని డీఆర్ఓ అధికారులు గుర్తించారు. వెంటనే అతడిని అదుపులోకి తీసుకుని తనిఖీ చేయగా.. దాదాపు మూడు కిలోలకు పైగా బంగారం లభించింది. అలాగే ఈ బంగారానికి ఎలాంటి ధృవీకరణ పత్రాలు లేవని గుర్తించారు. దుబాయ్ లో బంగారం ధర తక్కువగా ఉండటంతో అక్కడి నుంచి ఇక్కడకు స్పగ్లింగ్ చేసి విక్రయించి సొమ్ము చేసుకుంటున్నట్లు అధికారులు గుర్తించారు. కాగా.. శంషాబాద్ ఎయిర్పోర్టులో తరచూ బంగారం పట్టుబడటం చూస్తుంటాం. కొందరు వ్యక్తులు వివిధ రూపాల్లో బంగారాన్ని తరలింపేందుకు యత్నిస్తుంటారు. ముఖ్యంగా దుబాయ్ నుంచి బంగారాన్ని ఇక్కడకు తీసుకువచ్చి క్యాష్ చేసుకోవాలని భావిస్తుంటారు. ఇందులో కొత్త కొత్త రీతుల్లో బంగారాన్ని తరలింపేందుకు శతవిధాలుగా ప్రయత్నిస్తుంటారు. అయితే ఇలాంటి వాళ్ల అటకట్టిస్తుంది డీఆర్ఓ. విదేశాల నుంచి వచ్చే వారిలో అనుమానస్పదంగా ఉన్న వారిని గుర్తించి వారి తనిఖీ చేసి మరో వారి వద్ద ఉన్న బంగారాన్ని సీజ్ చేస్తుంటారు. ముఖ్యంగా దుబాయ్ నుంచి వచ్చే వారిని క్షుణ్ణంగా తనిఖీలు చేస్తుంటారు. కొన్ని సార్లు బంగారం అక్రమ రవాణా గురించి ముందస్తుగా సమాచారం అందుకుని మరో వారిని అడ్డుకుంటారు అధికారులు. ఈ మధ్య కాలంలో శంషాబాద్ విమానాశ్రయంలో బంగారం స్పగ్లింగ్ కాస్త తగ్గిందనే చెప్పకోవాలి.



జమ్మూకశ్మీర్ లోని పహల్లాంలో పర్యాటకులపై ఉగ్రదాడి వెనక లవ్పర్ తోయిబా కుట్ర ఉందనే అనుమానాలు మరింత బలపడుతున్నాయి. ఈ దాడి తర్వాత నుంచి లవ్పర్ చీఫ్, మోస్ట్ వాంటెడ్ ఉగ్రవాది హఫీజ్ సయ్యాద్ కు పాక్ ప్రభుత్వం అమాంతం భద్రత పెంచడమే ఇందుకారణం..! గతంతో పోలిస్తే అతడి భద్రతను నాలుగింతలు పెంచినట్లు తెలుస్తోంది.

ఈమేరకు పలు జాతీయ మీడియా కథనాలు వెల్లడించాయి. లాహోర్ లోని అత్యంత రద్దీగా ఉండే నివాస సముదాయాల నడుమ హఫీజ్ సయ్యాద్ నివసిస్తున్నట్లు ఇటీవల కథనాలు వెలువడిన సంగతి తెలిసిందే. అతడి ఇంటి చుట్టూ పాక్ ఆర్మీ, ఐఎస్ఐ, లవ్పర్ ముఠా నిరంతరం పహారా కాస్తున్నట్లు జాణా సమాచారం. దీంతోపాటు కాంపౌండ్ చుట్టూ పరిస్థితులను ఎప్పటికప్పుడు పర్యవేక్షించేలా డ్రోన్లతో నిఘా పెట్టినట్లు తెలుస్తోంది.

ఇక, హఫీజ్ ఇంటికి నలువైపులా 4 కిలోమీటర్ల పరిధిలో అత్యాధునిక సీసీటీవీ కెమెరాలను అమర్చారట..! లవ్పర్ చీఫ్ ఇంటి సమీపంలోకి సామాన్య పౌరులెవరినీ అనుమతించడం లేదని సదరు

కథనాలు పేర్కొన్నాయి. ఈ ప్రాంతంలో ఆర్మీకి చెందినవి కాకుండా.. ఇతర డ్రోన్లపై నిషేధం విధించినట్లు సమాచారం. పహల్లాం ఉగ్రదాడికి పాల్పడింది ‘ది రెసిస్టెన్స్ ఫ్రంట్ (టీఆర్ఎఫ్)’ ముష్షురలే అయినా.. దీనికి కర్క, కర్క, క్రియ మాత్రం హఫీజ్ సయ్యాదేనని భారత నిఘా పర్గాలు ఇప్పటికే అనుమానిస్తున్నాయి. ఈ నేపథ్యంలోనే అతడిని లక్ష్యంగా చేసుకొని దాడులు జరగొచ్చన్న అంచనాలతో లవ్పర్ చీఫ్ కు పాక్ భద్రత పెంచడం గమనార్వం.

గతానికి భిన్నంగా.. జనావాసాల్లోనే.. గతంలో అల్ ఖైదా అధినేత ఒసామా బిన్ లాదెన్ పాక్ లో అల్ ఖైదాలోని ఓ రహస్య ప్రాంతంలో తలదాచుకున్నాడు. అది జనావాసాలకు దూరంగా ఉండటంతో అమెరికా దాడులు చేసేందుకు సులువైంది. ఇక మసూద్ అజార్ వంటి ఉగ్రనేతలు కూడా బయోహాల్ పూర్వకంగా దాక్కిని అక్కడినుంచే కార్యకలాపాలను సాగిస్తున్నారు. కానీ, వారికి భిన్నంగా హఫీజ్ సయ్యాద్ జనావాసాల మధ్య ఉంటున్నాడు. దీంతో సామాన్య పౌరులకు నష్టం వాటిల్లుతుందనే ఉద్దేశంతో దాడులకు వెనకడుగు వేయొచ్చనేది పాక్ కుట్ర యోచనగా తెలుస్తోంది.



ఎలక్ట్రానిక్ వార్ఫేర్ వ్యవస్థలను మోహరించిన భారత్: పాక్ విమానాల నేవిగేషన్ జామ్

భారత సైన్యం పాక్ విమానాల విమానాలు లక్ష్యాలను గుర్తించేందుకు వీలులేకుండా ఎలక్ట్రానిక్ వార్ఫేర్ (ఈడబ్ల్యూ) వ్యవస్థలను పశ్చిమ సరిహద్దుల్లో మోహరించింది. ఇవి పాక్ సైన్యం వినియోగించే గ్లోబల్ నేవిగేషన్ సాటిలైట్ సిస్టమ్ నంకెతాలను బలంగా అడ్డుకొంటాయి. దీంతో ఆ దేశ సైనిక, పౌర రవాణా విమానాలు వినియోగించే జీపీఎస్ (అమెరికా), గ్లోనాస్ (రష్యా) బ్రెయిన్ (చైనా) నేవిగేషన్ వ్యవస్థలను సమర్థంగా అడ్డుకొంటుంది. దీంతో పాక్ సైనిక విమానాలు, డ్రోన్లు, గైడెడ్ మిస్సైల్స్ భారత్ లో లక్ష్యాలను గుర్తించడంలో తీవ్ర గందరగోళానికి గురవుతాయి. ఫలితంగా యుద్ధ రంగంలో ఏం చేయగలతోందో ఆర్థం చేసుకోలేని ఫిజికి పాక్ సైన్యం వెళుతుంది. 2024 సెంటర్ ఫర్ ల్యాండ్ వార్ఫేర్ స్టడీస్ లెక్కల ప్రకారం భారత్ వద్ద ఇలాంటి వ్యవస్థలు దాదాపు 50 వరకు ఉన్నాయి. ఇక వాయుసేన రఫేల్ యుద్ధ విమానాల్లోని స్పెక్ట్రా సూట్స్, నేవీ వినియోగించే శక్తి సిస్టమ్ కూడా నేవిగేషన్ సిస్టమ్లను జామ్ చేయగలవు. ఇక పాకిస్థాన్

విషయానికి వస్తే.. దానివద్ద సొంతంగా తయారుచేసుకొన్న ఎలక్ట్రానిక్ వార్ఫేర్ వ్యవస్థలు లేవు. కానీ, చైనా నుంచి దిగుమతి చేసుకొన్న డీడబ్ల్యూఎల్-002, జర్నా కోస్టల్ ఈడబ్ల్యూ సిస్టమ్ వంటివి ఉన్నాయి. వీటితోపాటు కమర్షియల్ జామర్లను అది వాడుతోంది.

ఇక భారత్ చర్యలతో ఈ ప్రాంతంలో నేవిగేషన్ రోజువారీ చేసే పనుల్లో తీవ్ర అంతరాయం ఏర్పడుతుంది. ఏప్రిల్ 22న పహల్లాంలో సందర్శకులపై ఉగ్రదాడి జరిగిన తర్వాత భారత్ తీవ్రస్థాయిలో స్పందించింది. పాక్ తన గగనతలాన్ని మూసివేసింది. మరోవైపు న్యూదిల్లీ ప్రతిస్పందన పాలు ఉంటుందో అంచనా వేయలేని పాక్.. తన విమానాలు భారత్ పై నుంచి కాకుండా వేరే మార్గాలకు మళ్లించింది. ఈ నేపథ్యంలో భారత్ ఏప్రిల్ 30 నుంచి మే 23 వరకు పాక్ రవాణా, సైనిక, పౌర విమానాలకు నోటీస్ ఎయిర్ మన్ (నోటీస్) జారీ చేసింది. దీంతో పాక్ విమానాలు చైనా, శ్రీలంక గగనతలాల మీదుగా ప్రయాణించాల్సిన పరిస్థితి నెలకొంది.

మన బలగాల స్థైర్యాన్ని దెబ్బతీస్తారా?: పహల్లాం ఘటనపై విచారణకు సుప్రీం తెరస్కరణ

దిల్లీ: జమ్మూకశ్మీర్ లోని పహల్లాంలో ఇటీవల ముష్షురుల జరిపిన పాశవిక దాడితో యావత్ దేశం ఉలిక్కిపడింది. ఉగ్రవాదానికి వ్యతిరేకంగా సమైక్యంగా పోరాడాలని దేశమంతా ఒక్కటైంది. ఈ నేపథ్యంలో పహల్లాం దాడిపై సుప్రీంకోర్టులో పిటిషన్ దాఖలైంది. దీనిపై అత్యున్నత న్యాయస్థానం తీవ్ర ఆగ్రహం వ్యక్తంచేసింది. ఇలాంటి వ్యాజ్యాలతో మన భద్రతా బలగాల స్థైర్యాన్ని దెబ్బతీయాలనుకుంటున్నారా అని కోర్టు పిటిషన్లపై తీవ్ర ఆగ్రహం వ్యక్తంచేసింది. “ఇది చాలా క్లిష్ట సమయం. ఉగ్రవాదంపై పోరులో ప్రతి పౌరుడు చేతులు కలపాలి. ఇలాంటి పిటిషన్లు దాఖలు చేసేటప్పుడు కాస్త బాధ్యతతో వ్యవహరించండి. అందులో సున్నితత్వాన్ని ఆర్థం చేసుకోండి. ఇలాంటి చర్యలతో మన బలగాల స్థైర్యాన్ని దెబ్బతీయాలనుకుంటున్నారా? మీకువా దేశంపై బాధ్యత ఉందన్న విషయాన్ని మర్చిపోవద్దు” అని ధర్మాసనం సూచించింది. “ఇలాంటి అంశాలను న్యాయ పరిధిలోకి తీసుకొచ్చేందుకు ప్రయత్నించొద్దు. ఉగ్రవాద ఘటనల విచారణకు జడ్జిలు నిపుణులు కాదు” అని ధర్మాసనం వెల్లడించింది. అయితే, ఇతర రాష్ట్రాల్లో కశ్మీర్ విద్యార్థుల భద్రత కోసమే తాను ఈ వ్యాజ్యాన్ని దాఖలు చేసినట్లు పిటిషన్ల కోర్టు దృష్టికి తీసుకెళ్లారు. దీనిపై ధర్మాసనం స్పందిస్తూ.. విద్యార్థుల కోసమే అయితే హైకోర్టుల వెళ్లొచ్చిన తెలిపింది. కోర్టు సూచనలతో పిటిషన్ల తన వ్యాజ్యాన్ని ఉపసంహరించుకు



న్యాయ. ఏప్రిల్ 22న జమ్మూకశ్మీర్ లోని పహల్లాంకు దగ్గర్లో ఉన్న ప్రముఖ పర్యాటక ప్రాంతం బైనెన్ లోయల్లో ఉగ్రవాదులు మారణపాహుని పాల్పడిన సంగతి తెలిసిందే. సైనిక దుస్తుల్లో వచ్చిన వారు పర్యాటకులను అతి సమీపం నుంచి కాల్చి చంపారు. ఈ ఘటనలో ఓ కశ్మీరీ సహా 26 మంది ప్రాణాలు కోల్పోయారు. ఈ దాడితో భారత్-పాకిస్థాన్ మధ్య ఉద్రిక్తతలు నెలకొన్నాయి. ఉగ్రవాదులకు, వారికి మద్దతిస్తున్న వారికి గట్టిగా బదులిస్తామని భారత్ స్పష్టంగా చెప్పింది.

కమర్షియల్ సిలిండర్ ధర తగ్గింపు.. ఏటీఎఫ్ లాగినా కాతే



హెలాట్లు, రెస్టరంట్లలో వినియోగించే కమర్షియల్ గ్యాస్ సిలిండర్ ధర తగ్గింది. ఒక్కో సిలిండర్ పై రూ.14.50 తగ్గిస్తున్నట్లు ప్రభుత్వరంగ చమురు కంపెనీలు ప్రకటించాయి. అంతర్జాతీయ చమురు ధరలకు అనుగుణంగా ఈ సవరణ చేపట్టాయి. ఇంట్లో వినియోగించే సిలిండర్ ధరల్లో మాత్రం ఎలాంటి మార్పు లేదు. మరోవైపు విమాన ఇంధన ధరలనూ చమురు కంపెనీలు తగ్గించాయి. దేశ రాజధాని దిల్లీలో కిలో లీటరుకు 4.4 శాతం మేర తగ్గించాయి. అంటే రూ.3,954 మేర తగ్గింది. దీంతో కిలోలీటర్ 85,486.80కు దిగొచ్చింది. ఏప్రిల్ 1న కూడా ఏటీఎఫ్ ధరల్ని 6.15 శాతం (రూ.5,870) మేర చమురు కంపెనీలు తగ్గించాయి. ఏటీఎఫ్ ధరలు తగ్గడం వరుసగా ఇది రెండోసారి. తగ్గిన ధరలతో ఆ మేర విమానయాన సంస్థలకు ప్రయోజనం చేకూరుతుంది.

మేడే స్మూల్లితా తెలంగాణలో అసమానతలు తాలగిపోయేలా కృషి చేయాలి



హైదరాబాద్: భౌగోళిక తెలంగాణ తెచ్చుకున్నప్పటికీ.. సామాజిక తెలంగాణ సాధించలేకపోయామని బీఆర్ఎస్ ఎమ్మెల్యే కల్వకుంట్ల కవిత అన్నారు. మేడే సందర్భంగా కార్మికులకు కవిత శు

భాకాంక్షలు తెలిపారు. ఇవాళ(గురువారం) తెలంగాణ భవన్ లో కవిత మీడియాతో మాట్లాడారు. సామాజిక తెలంగాణ దిశగా భవిష్యత్తు అడుగులుండాలని చెప్పారు. మేడే స్మూల్లితో తెలంగాణలో అసమానతలు తొలగిపోవటానికి కృషి చేయాలని ఎమ్మెల్యే కవిత అన్నారు. రంగారెడ్డి జిల్లాలో తలసరి ఆదాయం రూ. 8లక్షలు ఉంటే.. వికారాబాద్ లో లక్ష 58వేలు మాత్రమే ఉంటుంది. కవిత చెప్పారు. పది కిలోమీటర్లు దూరంలోనే ఇంత వ్యత్యాసం ఉండటం ప్రమాదకరమని అన్నారు. అసమానతలు తొలగిపోవడానికి మేడే స్మూల్లి చాలాని చెప్పారు. రైతుబంధు కింద ఎకరం ఉంటే రూ.10 వేలు.. పది ఎకరాలుంటే లక్ష రూపాయలు ఇచ్చామని.. కానీ భూమి లేని కార్మికులకు ఏమీ చేయలేకపోయామని తెలిపారు. భవిష్యత్తులో భూమి ఉన్నా.. లేకున్నా ఎలా ఆదుకోవాలనే దిశగా ప్రభుత్వం ఆలోచన చేయాలని సూచించారు. మే 20న తేదీన దేశవ్యాప్తంగా తలపెట్టిన కార్మికుల సమైక్య జాగృతి మద్దతు ఇస్తోందని ఎమ్మెల్యే కవిత తెలిపారు.